



दैनिक न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHIN/2018/76480

Postal Registration No-055/Raigarh DN CG

रायगढ़, गुरुवार 19 दिसंबर 2024

पृष्ठ-4, मूल्य 3 रुपए

वर्ष-07, अंक- 81

महत्वपूर्ण एवं खास

कठुआ के एक घर में लगी आग, दो बच्चों समेत छह की मौत

कठुआ (आरएनएस)। जम्मू के कठुआ स्थित शिवानगर शहर में बुधवार को दुखद हादसे में छह लोगों की जान चली गई। कठुआ के जीएमसी अस्पताल के चिकित्सक के मुताबिक घर में आग लग गई थी जिसमें दम घुटने से सभी की मौत हो गई। मरने वालों में दो बच्चे भी शामिल हैं। वहीं, आग लगने की सूचना मिलने के बाद मौके पर दमकल विभाग के कर्मचारी पहुंचे। कठुआ जीएमसी अस्पताल के डॉ. सुरेंद्र अत्री ने कहा, यह एक दुखद घटना है। यह आग रेटेड हाउस में लगी है। हमारे अस्मिस्ट मैट्रन तीन चार महीने पहले रिटायर हुए थे। किराए के मकान में ही यह घटना घटी। इस घटना में कुल छह लोगों की जान चली गई। बचे हुए तीन लोग अभी खतरे से बाहर हैं। कहा जा रहा है कि उनके घर में किसी प्रकार की जोत या आग जलती थी, जिससे फर्नीचर और अन्य सामग्री में आग लग गई। यह आग पूरी तरह से उनके कमरे में फैल गई और इसका असर उनके आसपास के कमरे पर भी पड़ा, जिससे घबराहट और धुंध से ही मौत हो गई। उन्होंने आगे कहा, इस घटना में जलने के कोई स्पष्ट संकेत नहीं मिले हैं, बल्कि धुंध के कारण हुई दम घुटने की वजह से यह हादसा हुआ। यह सब एक ही कमरे में सोते हुए हुआ। यह घटना रात लगभग 2:21 बजे के आसपास हुई। फोन पर उन्हें इस घटना की सूचना दी गई। कॉल के बाद तुरंत प्रशासन और पुलिस से संपर्क किया गया और बाद में लोग अस्पताल लाए गए। अस्पताल पहुंचने पर छह लोगों की मृत्यु हो चुकी थी। इनमें से एक व्यक्ति हाल ही में मेडिकल विभाग से रिटायर हुआ था। मरने वालों में अस्मिस्ट मैट्रन का पति, उनकी एक बेटी जो अविवाहित थी, और उनके भाई के दो बच्चे शामिल थे। उन्होंने आगे कहा, इसके अलावा, उनकी एक और बेटी, एक बेटा और बहन का परिवार भी इस घटना में प्रभावित हुआ था। यह घटना परिवार के लिए बहुत बड़ी क्षति भी है।

केजरीवाल ने दिल्ली के बुजुर्गों को दिया स्वास्थ्य योजना का संजीवनी कवच, संजीवनी स्वास्थ्य योजना का

किया ऐलान, मुफ्त होगा इलाज नई दिल्ली (आरएनएस)। दिल्ली विधानसभा चुनाव से पहले अखंड केजरीवाल ने बुधवार को बुजुर्गों के लिए 'संजीवनी योजना' का ऐलान किया है। केजरीवाल ने कहा कि दिल्ली में सरकार बनने के बाद बुजुर्गों के लिए दिल्ली सरकार संजीवनी योजना लेकर आएगी। इसमें 60 साल के ज्यादा के उम्र के सभी नागरिकों का मुफ्त इलाज होगा। इसमें कोई लिमिट या श्रेणी नहीं है। दिल्ली में आम आदमी पार्टी के सरकार बनने के बाद यह योजना लागू होगी। संजीवनी योजना का ऐलान करते हुए केजरीवाल ने कहा कि आज जो मैं बुजुर्गों के लिए स्कीम का ऐलान कर रहा हूँ वो इतिहास में कभी नहीं हुआ। हम बुजुर्गों का बहुत सम्मान करते हैं। आपने देश को आगे बढ़ाने के लिए बहुत काम किया है। अब हमारी बारी है। केजरीवाल ने कहा कि हमने श्रवण कुमार से प्रेरित होकर बुजुर्गों के लिए मुख्यमंत्री तीर्थ यात्रा योजना की शुरुआत की। अभी तक तकरीबन 1 लाख बुजुर्ग इस योजना का लाभ उठा चुके हैं। देश के सभी तीर्थ स्थलों पर भेजा जाता है। सारा खर्चा दिल्ली सरकार उठाती है।

जियाउर्रहमान बर्क ने अपनी गिरफ्तारी पर टोक के लिए पहुंचे इलाहाबाद हाईकोर्ट, दायर की याचिका

लखनऊ (आरएनएस)। समाजवादी पार्टी (सपा) के सांसद जियाउर्रहमान बर्क ने बुधवार को संभल हिंसा मामले में अपनी गिरफ्तारी पर रोक लगाने की मांग करते हुए इलाहाबाद उच्च न्यायालय का दरवाजा खटखटाया। अपनी याचिका में उन्होंने अपने खिलाफ दर्ज एफआईआर को रद्द करने की मांग की है। बर्क ने दलील दी कि अगर उन्हें गिरफ्तार किया गया, तो यह अप्रणय की शक्ति साबित होगी। संभल हिंसा में जिलाउर्रहमान बर्क आरोपी हैं। अब शूक्रवार को इस मामले पर सुनवाई होगी। बता दें कि संभल हिंसा को लेकर सात एफआईआर दर्ज की गई हैं। सपा सांसद जियाउर्रहमान बर्क और विधायक इकबाल महमूद के बेटे सोहेल इकबाल के खिलाफ भी प्राथमिकी दर्ज की गई है। दोनों पर संभल हिंसा भड़काने का आरोप है। एस्प्री कृष्णा बिश्रॉई ने बताया था कि संभल हिंसा मामले में अब तक 27,00 लोगों के खिलाफ प्राथमिकी दर्ज की जा चुकी है।

नेवी की स्पीड बोट से टकराकर पलटी नाव : 13 की मौत, रेस्क्यू जारी

मुंबई

मुंबई में बुधवार की शाम को गेट ऑफ इंडिया से एलीफेंटा आइलैंड जा रही यात्रियों से भरी निजी कंपनी की नाव (फेरी बोट) नाव पलट गई। यह हादसा नौसेना की एक स्पीड बोट के टकराने के बाद हुआ। इसमें कुल 13 की मौत हो गई। नागपुर में मुख्यमंत्री देवेंद्र फडणवीस ने देर रात इस घटना का अपडेट साझा किया और कहा कि हादसे में 10 नागरिकों के साथ 3 नेवी के लोगों की मौत हुई है। सीएम ने कहा कि इस घटना की जांच पुलिस के साथ नेवी भी करेगी।

टक्कर के बाद बिगड़ा संतुलन प्रत्यक्षदर्शियों के जुबानी, पीड़ितों और वीडियो से जो जानकारी सामने आई है उसके अनुसार बोट पर सवार यात्री फेरी के रवाना होने के बाद काफी धुंध फैली पर म्यूजिक भी बज रहा था। कुछ यात्री सेल्फी और फोटो लेने के साथ और वीडियो रिकॉर्ड कर रहे थे।



बच्चे एलीफेंटा केव्स पहुंचने को उत्सुक थे। फेरी बोट वहां पहुंचती। इससे पहले ही टक्कर के बाद बोट का संतुलन बिगड़ गया। इस दौरान बचाने के चीख-पुकार मची। बोट पर बड़ों के साथ करीब 20 बच्चे भी सवार थे।

शाम 3:55 बजे गेटवे ऑफ इंडिया से नीलकमल कंपनी की फेरी बोट एलीफेंटा के लिए रवाना हुई। मुंबई

के करंजा के निकट फेरी बोट नौसेना के स्पीडबोट से टकरा गई। इसके बाद ही टक्कर का संतुलन बिगड़ा और बोट पलट गई। करंजा के पास बोट पलटने की सूचना पर तटस्थ और समुद्री पुलिस के समन्वय में नौसेना द्वारा तुरंत खोज और बचाव अभियान शुरू किया गया। चार नौसेना हेलीकॉप्टर, 11 नौसेना के जहाज, एक तटस्थ नाव और तीन

समुद्री पुलिस को लगाया गया। रात साढ़े सात बजे तक कुल 99 लोगों को रेस्क्यू किया गया। इसके बाद उन्हें नौसेना और सिविल क्राफ्ट आसपास के अस्पतालों में भर्ती कराया गया। इस दुर्घटना में कथित तौर पर 13 लोगों की जान चली गई है, जिसमें नौसेना के एक कर्मी और नौसेना के जहाज पर सवार 2 आईएम शामिल हैं। मुख्यमंत्री देवेंद्र फडणवीस ने इस घटना की जानकारी साझा की और कहा कि घटना में मारे गए लोगों के परिवारों को पांच लाख रुपये की मदद दी जाएगी। सीएम ने कहा कि घटना की जांच पुलिस और नौसेना करेगी। शुरुआती जांच में सामने आया है कि फेरी बोट से टकराए नेवी की स्पीड बोट के इंजन को टेस्ट किया जा रहा था। उसी दौरान संतुलन बिगड़ने से यह हादसा

हुआ। स्पीड बोट फेरी से टकरा गई। नाव हादसे में कुल 13 की मौत हुई। एक मौत जेएनपीटी हॉस्पिटल और दूसरी मौत नेवी डॉकयार्ड हॉस्पिटल में उपचार के दौरान हुई, जबकि 11 की मौत करंजा में ही हो गई। गेटवे ऑफ इंडिया से एलीफेंटा आइलैंड के बीच चलने वाली फेरी बोट सवार लोग केव्स को देखने जा रहे थे। यह भी सामने आया है कि जो स्पीड बोट फेरी से टकराई वह नौसेना की है। नेवी की स्पीड बोट के टकराने के बाद हादसे का शिकार हुई फेरी पर क्षमता से अधिक यात्री सवार थे। फेरी की क्षमता 80 यात्रियों की थी। इस पर 110 के करीब यात्री मौजूद थे। इसमें 20 बच्चे सवार थे। हादसे के बाद नाव मलिक के खिलाफ मामला करने का फैसला लिया है। यह बोट नीलकमल की थी। सीएम ने घटना की जांच के आदेश दिए हैं।

मुख्यमंत्री फडणवीस ने दिए जांच के आदेश मुंबई शहर के पास अरब सागर में नीलकमल कंपनी की यात्री नाव की

दुर्घटना अत्यंत दुर्भाग्यपूर्ण है। शाम सुबह 7.30 बजे तक नाव में सवार कुल यात्रियों में से 101 लोगों को सुरक्षित बचाया गया। नौसेना के वाइस एडमिरल संजय जगजीत सिंह के अनुसार 13 लोगों को मृत घोषित किया गया है। इनमें 3 नौसेना कर्मी और 10 नागरिक हैं। मैं इस त्रासदी में अपनी जान गंवाने वाले लोगों के प्रति हार्दिक संवेदना व्यक्त करता हूँ। घटना की जांच नौसेना और राज्य सरकार द्वारा की जाएगी।

बड़ा ट्रिस्ट प्वाइंट है एलीफेंटा आइलैंड गेटवे ऑफ इंडिया और एलीफेंटा के बीच की कुल दूरी 13 किलोमीटर की है। इसको तय करने में करीब 1 घंटे का समय लगता है। मुंबई में ट्रिस्ट को एलीफेंटा केव्स ले जाने के फेरी सेवा चलती है। इसमें ट्रिस्ट और लोगों को नाव से केव्स तक ले जाया जाता है। एलीफेंटा गुफाएं मुख्य रूप से हिंदू भगवान शिव को समर्पित गुफा मंदिरों का एक संग्रह है। इन्हें यूनेस्को ने विश्व धरोहर स्थल नामित किया है।

मुरादाबाद में तेज रफ्तार बोलेरो ने पति-पत्नी और दो मासूमों बच्चों को कुचला, चारों की मौत

मुरादाबाद | आरएनएस

पाकबड़ा थाना क्षेत्र में दिल्ली-लखनऊ हाईवे पर खड़े कुछ लोगों को बोलेरो कार ने टक्कर मार दी। इस हादसे में पति-पत्नी और उनकी दो मासूम बेटियों इफ्त (2) और रमीशा (5) की मौके पर मौत हो गई। हादसे के दौरान तेज आवाज से अफरा-तफरी मच गई। पुलिस ने शवों को कब्जे में लेकर पोस्टमार्टम के लिए भेजा दिया और घायलों को जिला अस्पताल में भर्ती कराया है। पाकबड़ा थाने के सामने काशीपुर थाना गंज (रामपुर) के रहने वाले फुरकान अपनी पत्नी सीमा और दो मासूम बच्चों के साथ रोड के किनारे खड़े थे। इसी दौरान दिल्ली की तरफ से आ रही तेज रफ्तार कार (बोलेरो) ने चारों को टक्कर मार दी। इसके बाद कार आगे खड़े ट्रक में जा घुसी, जिससे धमाके की आवाज आई और मौके पर अफरा-तफरी मच गई। हादसे की सूचना मिलते ही पुलिस मौके पर पहुंची।

पुलिस ने कार सवार घायलों देवेंद्र मिश्रा और सुनीता रानी को इलाज के लिए जिला अस्पताल भेजा। वहीं मृतक फुरकान, उनकी पत्नी सीमा और दो बच्चों के शवों का पंचनामा भरकर पोस्टमार्टम के लिए भेजा दिया। घायल देवेंद्र मिश्रा बिहार के सीतामढ़ी और सुनीता रानी अमरौहा जिले में थाना डिडौली क्षेत्र के कपासी की निवासी हैं। जानकारी के अनुसार, फुरकान पेशे से पेंटर थे और केरल से पांच दिसंबर को अपने घर आए थे। फुरकान की ससुराल मुरादाबाद के रतनपुर की है। वह परसों पत्नी के साथ ससुराल गए थे। बताया जा रहा है कि वह काशीपुर थाना गंज (रामपुर) वापस जाने के लिए वाहन का इंतजार कर रहे थे, तभी ये हादसा हो गया। हादसे की वजह से हाईवे पर लंबा जाम लग गया था। पुलिस ने क्रेन की मदद से कार को हटाकर थाने भिजवाया और यातायात को सुचारू कराया। पुलिस मामले की जांच कर रही है। हादसे की खबर मिलते ही मृतकों के परिजनों में कोहराम मच गया है।

दरिदगी की सारी हदें पार...

9 साल की बच्ची से चाचा ने किया दुष्कर्म, फिर पटक-पटककर की हत्या, पलंग के नीचे छिपाया शव

भोजपुर | आरएनएस

बिहार के भोजपुर जिले में इंसानियत को शर्मसार कर देने वाली घटना सामने आई है। आरा में 9 साल की मासूम बच्ची के साथ उसके मुंहबोले चाचा ने दुष्कर्म किया है। इस मामले को दबाने के लिए उस बच्ची को पटक-पटक कर उसकी बेरहमी से हत्या कर दी। मामले की जानकारी मिलते ही मासूम मृतक के परिजनों ने आरोपी को पकड़ जमकर पिटाई की। मार-मारकर अधमारा कर दिया।

दुकान में आटा लेने गई मासूम बच्ची- ये पूरा मामला भोजपुर जिले के आरा नगर थाना क्षेत्र के एक मोहल्ले का है। जहां देर रात एक 9 वर्षीय बच्ची अपने घर से आटा लेने पास के ही एक दुकान पर गईं हुई थीं। इसके बाद नामजद आरोपी ने उसे बहला फुसला कर अपने घर ले गया। जबन मुंह

मे कपड़ा टूट कर नाबालिग बच्ची के साथ दुष्कर्म जैसे जघन्य अपराध को अंजाम दिया।

घर में पलंग के नीचे छिपाया शव- बच्ची किसी से कुछ कहे नहीं इसलिए आरोपी ने अपने कुकर्म को छिपाने के लिए उसे पटक-पटक कर हत्या कर दी। मामले की जानकारी मिलते ही मासूम मृतक के परिजनों ने आरोपी को पकड़ जमकर पिटाई की। मार-मारकर अधमारा कर दिया।

मुहल्ले के लोगों ने आरोपी की जमकर पिटाई की- जब परिजनों को शक हुआ तो परिजनों और मुहल्ले के लोगों ने नामजद आरोपी के घर की तलाशी ली। तब स्थानीय लोगों ने पाया कि पलंग के नीचे बच्ची मृत अवस्था में पड़ी है। इसके बाद मुहल्ले वाले ने नामजद आरोपी की जमकर



नगर थाने में तैनात पुलिसकर्मी मौके पर पहुंच कर आरोपी को हिरासत में ले लिया। इसके बाद नाजुक हालत में सदर अस्पताल में भर्ती कराया। घटना की सूचना जैसे ही आस-पास के इलाके में पहुंची वहां अफरातफरी का माहौल हो गया। दुष्कर्म और हत्या जैसी बड़ी घटना की जानकारी मिलते ही पुलिस अधीक्षक मिस्टर राज को मिली तो वो फौरन घटनास्थल पर पहुंच गए। वह खुद मामले की जांच में जुट गए।

शराब पीने का आदी है आरोपी- पकड़ा गया आरोपी आरा नगर थाना क्षेत्र अंतर्गत धरहरा हनुमान टोला मुहल्ले का रहने वाला है। आरोपी का नाम नारायण शाह उर्फ

जयपुर में सड़क हादसे ने छीन ली पुलिसकर्मी की जान

आस दिन में तीसरी बड़ी दुर्घटना

जयपुर | आरएनएस

बस्सी इलाके के जयपुर-आगरा नेशनल हाईवे पर मंगलवार देर रात एक दर्दनाक हादसे में खड़ी पुलिस वैन (क्वड्रक) को ट्रक ने टक्कर मार दी। इस हादसे में कॉन्स्टेबल अतर सिंह (55) की मौके पर ही मौत हो गई, जबकि एक हेड कॉन्स्टेबल घायल हो गए।

राजाधोक टोल प्लाजा के पास रात करीब साढ़े 12 बजे पुलिस वैन खड़ी थी। अतर सिंह और उनके साथी हेड कॉन्स्टेबल खाना खाकर वापस लौट रहे थे।

हेड कॉन्स्टेबल पहले ही वैन में बैठ चुके थे, लेकिन जैसे ही अतर सिंह वैन के पास पहुंचे, भरतपुर की ओर जा रहे तेज रफ्तार ट्रक ने उन्हें टक्कर मार दी।

हादसे में ट्रक ने पुलिस वैन के अलावा दो अन्य गाड़ियों को भी चपेट में ले लिया। ट्रकर इतनी भीषण थी कि ट्रक का आगे का हिस्सा पूरी तरह बिखर गया। तीसरी बड़ी दुर्घटना में तीन पुलिसकर्मीयों की मौत

पिछले सात दिनों में यह जयपुर में पुलिसकर्मीयों की मौत का तीसरा बड़ा हादसा है। पिछले बुधवार को अक्षयपात्र चौराहे



पर सीएम काफिले के दौरान एएसआई सुरेंद्र सिंह को टैक्सी ने टक्कर मार दी, जिससे उनकी मौत हो गई। रिवार : कमला नेहरू नगर पुलिसिया पर कॉन्स्टेबल रामस्वरूप को ओवरस्पीड ट्रेलर ने टक्कर मारी। घायल ड्राइवर और कानूनी कार्रवाई : ट्रक ड्राइवर रामकेश

कॉन्स्टेबल अतर सिंह पिछले तीन वर्षों से बस्सी थाने में तैनात थे। घटना के बाद उनका शव पोस्टमार्टम के बाद परिजनों को सौंप दिया गया। इस घटना से पुलिस विभाग और परिजनों में शोक की लहर है। सड़क हादसों में लगातार हो रहे पुलिसकर्मीयों की मौतें सूरक्षा पर गंभीर सवाल खड़े करती हैं।

प्ले स्कूल के मालिक ने लगाया टीचरों के वॉशरूम में हिडन कैमरा, गिरफ्तार

नोएडा | आरएनएस

नोएडा पुलिस ने एक वांछित आरोपी को गिरफ्तार किया है। यह आरोपी एक प्ले स्कूल का मालिक है और उसने अपने प्ले स्कूल में टीचरों के बाथरूम में एक हिडन कैमरा लगा था। जिसकी शिकायत होने के बाद पुलिस इस मामले की जांच कर रही थी। तब से यह फरार चल रहा था। फिलहाल पुलिस ने इसे अब गिरफ्तार कर लिया है।

पुलिस ने जानकारी देते हुए बताया कि थाना फेस 3 पर आईटी एक्ट में दर्ज एक मामले में वांछित आरोपी को गिरफ्तार किया गया है। ये आरोपी नवनिश सहाय, निवासी कंचनजंगा टावर कोशाबी गाजियाबाद का रहने वाला है। जिसको नोएडा के सेक्टर 70

से गिरफ्तार किया गया है।

पुलिस पृष्ठताछ में आरोपी ने बताया है कि उसने एक किराये की बिल्डिंग में एक प्ले स्कूल खोल रखा है। यह स्कूल इसने माह अग्रेल 2024 से प्रारंभ किया था। उसने एक कैमरा ऑनलाइन मॉनिटरिंग था। यह एक हिडन कैमरा था। जिसमें किसी प्रकार की रिकॉर्डिंग नहीं होती थी लेकिन ये उसकी लाइव फीड देख सकता था। उस कैमरे को इसने बल्ब के होल्डर में लगाकर दीवार पर लगा दिया था। इसलिए उसकी जानकारी गई व अन्य किसी को नहीं थी। यह कैमरा टीचर्स के इस्तेमाल होने वाले वॉशरूम में लगा था।

दरअसल एक टीचर को इस मामले में शक हुआ और उन्होंने इसकी जांच पड़ताल की। उसके बाद उसने पुलिस को एक शिकायत दर्ज कराई।

बुलंदशहर में कोहरे का सितम, हाइवे पर टकराई एक दर्जन गाड़ियां; कई लोग घायल

बुलंदशहर | आरएनएस

यूपी के बुलंदशहर में कोहरे ने कहर बरपा रखा है। बुलंदशहर के एनएच-91 पर कोहरे की वजह से एक के बाद एक कई गाड़ियां आपस में टकरा गईं। इस हादसे में कई लोगों के घायल होने की खबर सामने आ रही है। बताया जा रहा कि हाइवे पर काफी कोहरे का कारण विजिबिलिटी काफी कम थी। इस कारण कई गाड़ियां हादसे का शिकार हो गईं। गाड़ियों में रोडवेज बस, कार, ट्रक शामिल हैं।

सिलेंडर लदा ट्रक भी टकराया- यह हादसा बुलंदशहर के खुर्जा देहात क्षेत्र के मधुसूदन डेयरी के पास ह्रा।-91 पर हुआ है। यहां घने कोहरे की वजह से कई गाड़ियां आपस में टकरा गईं। इस हादसे में दो दर्जन से अधिक यात्री घायल बताए जा रहे हैं। इसके अलावा, हाइवे पर गैस सिलेंडर लदा ट्रक भी

टकराया, गनीमत रही कि कोई भी सिलेंडर फटा नहीं। नहीं तो और भी बड़ा हादसा हो सकता था। मौके पर पुलिस बल राहत बचाव कार्य में जुट गई है। घायलों को इलाज के लिए अस्पताल में भर्ती कराया गया है। **मौसम विभाग ने जारी किया अलर्ट**- बता दें कि यूपी में इन दिनों कड़ाके की ठंड पड़नी शुरू हो गई है। साथ ही सुबह-शाम कोहरे की मार भी झेलनी पड़ रही है। मौसम विभाग ने यूपी में आने वाले दिनों में सर्दी और बढते की संभावना जताई है। विभाग की मांनें तो आज यानी 18 दिसंबर को प्रदेश में कोहरे का अलर्ट जारी किया गया है। मौसम विभाग ने आगे बताया कि प्रदेश में अगले 5 दिन इसी तरह कोहरा और कड़ाके की ठंड से सामना होगा। हालांकि मौसम विभाग ने 19, 20 और 21 दिसंबर को हल्का मौसम साफ रहने की संभावना जताई है।

अंडमान और निकोबार द्वीपों का नाम हमारे नायकों पर रखने से आने वाली पीढ़ियां रखेंगी याद : पीएम मोदी

नई दिल्ली | आरएनएस

प्रधानमंत्री नरेंद्र मोदी ने बुधवार को कहा कि अंडमान और निकोबार के द्वीपों का नाम हमारे नायकों के नाम पर रखना यह सुनिश्चित करने का एक तरीका है कि राष्ट्र के प्रति उनकी सेवा को आने वाली पीढ़ियां याद रखें। पत्रकार शिव अरूच की ओर से सोशल मीडिया प्लेटफॉर्म एक्स पर साझा किए गए पोस्ट को रीपोस्ट करते हुए पीएम मोदी ने लिखा, अंडमान और निकोबार में द्वीपों का नाम हमारे नायकों के नाम पर रखना यह सुनिश्चित करने का एक तरीका



है कि राष्ट्र के प्रति उनकी सेवा को आने वाली पीढ़ियां याद रखें। पत्रकार शिव अरूच की ओर से सोशल मीडिया प्लेटफॉर्म एक्स पर साझा किए गए पोस्ट को रीपोस्ट करते हुए पीएम मोदी ने लिखा, अंडमान और निकोबार में द्वीपों का नाम हमारे नायकों के नाम पर रखना यह सुनिश्चित करने का एक तरीका

राष्ट्र अपनी जड़ों से जुड़े रहते हैं, वे ही विकास और राष्ट्र-निर्माण में आगे बढ़ते हैं। अंडमान और निकोबार द्वीप समूह का भी आनंद ही सेलुलर जेल भी अवश्य जाएं और महान वीर सावरकर के साहस से प्रेरणा लें। उल्लेखनीय है कि पिछले साल 23 जनवरी 2023 को अंडमान के 21 द्वीपों के नाम भारत के सर्वोच्च सैन्य सम्मान परमवीर चक्र से सम्मानित सैनिकों के नाम पर रखे जायें। इस दौरान पीएम मोदी ने कहा

था, 21 द्वीपों के नामकरण के पीछे एक संदेश है। यह संदेश एक भारत, श्रेष्ठ भारत की भावना का है। यह संदेश देश के लिए हमारे परमवीरों के बलिदान और उनके अद्वितीय साहस और वीरता का है। इन 21 परमवीर चक्र विजेताओं ने देश की सेवा में अपना सब कुछ न्योछावर कर दिया। वे अलग-अलग राज्यों से थे, अलग-अलग भाषाएं बोलते थे, लेकिन वे देश की सेवा में एकजुट थे। यह देश का कर्तव्य है कि सेना के योगदान के साथ-साथ इन राष्ट्रीय रक्षा अभियानों के लिए खुद को समर्पित करने वाले सैनिकों को भी व्यापक रूप से मान्यता दी जाए।